

# జాతకాల వెటిగురించి

‘అనసూయ’

(మగనిచెవిలో)

చదవవేస్తే ఉన్నమతీ పోయిందన్నట్లు యీ జ్యోతిష్యం యెక్కడ వచ్చింది? రాత్రీపగలూ యిదో పనిపట్టేరు! ఎంతసేపూ గురుడులో శనీ, శనిలో శుక్రుడూ, అంటూ కూర్చుంటారు! ఆసింహ తలాటం మురుగుల దిబ్బవా డొకడు బాగా దొరికేడు మీకు! ఇంత ప్రపంచజ్ఞానం లేకపోవడం నేనెక్కడా చూడలేదు! పెద్దపెద్ద చదువులు చదుకొన్న స్ట్రీడర్ల మంటారు! ఇలాంటివారే డచ్చీలన్నీ నమ్మేస్తూ ఉంటారు! ఏనో మందు పెద్దబ్రహ్మాండమైన మహా దశ వెలిపోస్తుందని వాడు నాలుగు పొగడ్డమంటు ఆడేసరికి భుజాలు పొంగిపోయి రోజూ వాడికి యింట్లో తిండి, దక్షిణా, తాంబూలాలూ, చదివిం చేస్తూఉన్నారు! నాడే మామూలు తిండి తింటాడా? ఘనాపాటీ! అందరూ వకయెత్తు, అగస్త్యమహాముని వకయెత్తు అన్నరకంలోనివాడు! ఏమిటని చెప్పి పొంగవేసేడు?

మీకు వాహనయోగము, రాజసన్మానము, ఉన్నాయా? స్థానచలనం కూడానా?

‘నీ కెలాగు తెలిసింది?’

కొసముక్కలు రెండు చెవినిపడ్డాయి లెండి! మీరు యిలాగు వృత్తియందు లక్ష్మ్యము లేకుండా టప్పాలు కొట్టుకుంటూ నోవల్సు ఎదివేస్తూ క్లబ్బులో కాలక్షేపం చేసివేస్తూఉంటే, జ్యోతిష్కుడు అక్కలేను, నేనే చెప్పగలను, తప్పకుండా ఈమాడు యోగాలు మిమ్మల్ని పట్టి ముద్దులాడతాయని! ఎలాగు పడతాయా?

‘కోరికల బొంగి పనిసేయ కూకున్న కలుగు నియ్యెడనే ప్రయాణకారణంబు’ అన్న మోస్తరుగా ఈపనిలో అంతకంతకు ఏమీ దొరకక, పార్టీల సామ్మతి నేస్తే పట్టాకు భంగంవచ్చి రాజసన్మానం జరుగవచ్చును. లేకపోతే, రాబడిలేక ఆఖరికి డ్రైవరుపనిలో మిస్ట్రీడర్ల కొందరు దిగినట్లు మీరూ దిగిపోతారు! కాని మీరు కొత్తపూజార్లు గనుక చేతకాక ఎవరినో మట్టించేస్తే పోలీసువారొచ్చి పట్టుకుంటారు! అప్పుడు రాజసన్మానం జరుగుతుంది! కేసు విచారణ అయినతర్వాత కంగారీ మేసీటు మీమీద కావేషీ మనస్సులో పెట్టుకొని కలెక్టరు డొల్లో లేనికాలము కనిపెట్టి శిక్షవేస్తూ తీర్చుచెప్పి మిమ్మలిని హుతాహుతీని ఎగువకు కట్టివేస్తాడు! అప్పుడు స్థానచలనం సంపాప్త మవుతుంది!

ఈపాటి చెప్పినందుకు వాడికి పదిహేనురూపాయిలు పెల్లలలాగు చెల్లించియ్యాలా? నాకు ఒక్క మంచినీర కొనిపెట్టి చూడండి! మీపుట్టపూర్వో తరంనుండి జరిగినవీ జరుగుచున్నవీ పూసగుచ్చినట్లు మీగురించి అన్నీ చెప్పేస్తాను! వాడు ఏమిటంత దాఖలాగా చెప్పేసేడు మీకు నమ్మకం పుట్టించ దానికి!

‘చెప్పకేం! చాలా చెప్పేడు!’

‘వీ! కొన్ని చెపుదురూ విందాం!’

‘నాకు చిన్నప్పుడు జలగండం తప్పిందన్నాడు.’

చిన్నప్పుడు చెరువుకో, యేటికో, వెళ్ళని కుర్రవాడుంటామా? వాడు అక్కడ గెంతుకూడున్నపుడు

పాకుడు పాపంచామీద ఏమాత్రం చిన్నపిసరు కాలు జారినా ఆది జలగండం క్రిందనే లెక్క!

‘నాకు అగ్నిగండాలు తప్పేయన్నాడు.’

జోను! ఏమంటే, చెదామడా సిగ్గెట్లు కాలుస్తారుగదూ! రొయ్యి లాల్చీమీదో వాణీమీదో పడి కొంచెం అవి కాలిన తర్వాత ఆరిపోతూ ఉంటుంది! అవన్నీ అగ్నిగండాలు కావు?

‘నాత్రేడి నాకు ప్రాజ్ఞత రాకముందే పోయినట్లు చెప్పేడు! దీని కేమిటంటావు? పితృమారకం దాఖలాగ లేదూ?’

అయ్యో సత్యకాలమా! ఇంట్లో నాలుగురోజులు భోజనం చేసినవాడు మీ ఆమ్మగారి బుర్రమాస్తే ఆ పాటి చెప్పకోలేదూ? ప్రాజ్ఞత రాకముందంటే అరేమేమిటి? మీకు యిప్పటికి మాత్రం ప్రాజ్ఞత వచ్చిందా యేమిటి? చిన్నప్పటినుండి ఇప్పటిదాకా ప్రాజ్ఞత లేనిలోనే జను! ఎంత కష్టపడి చెప్పేడు పితృమారకము!

‘సంతాననష్టం గురించికూడా చెప్పేడు!’

సరి! శిశుసంరక్షణ సంఘంవారి లెక్కలు తీయిస్తే ఎవరైనా చెప్పవచ్చును - కానుపు నష్టంలేని ఆడది కలికాలంలోనే లేదని!

‘ఇప్పుడు కొంచెం నలతరోజులుగా ఉన్నాయనీ. మనస్సు చికాకుగా ఉంటుందనీ, ఇలాగు ఇంకా చిక్కులు కొన్నాళ్ళుంటాయనీ, చెప్పేడు.’

అసంగతులు మీముఖం చూడగానే చెప్పవచ్చును! దానికి గ్రహాలు చూడడం యెందుకు? అసలు రోగం లేనివారు డాక్టరు దగ్గరకి చేరనేచేరరు! అందుచేత, యిట్లు చేరిన మీలాంటి ప్రతీవారికీ యీసంగతులు చెప్పవచ్చును. ఇంకా యేమిటి చెప్పేడు?

‘ద్వికళత్రయోగం ఉన్నట్లు జాతకంవల్ల కనిపిస్తున్నా దన్నాడు!’

అల్లా మేష్టరుకి కూడా అలాగే చెప్పేడట! అతని పెళ్ళాం మొన్నను తిడుతున్నాది! అయితే మీలాంటివాళ్ళందరికీ ఆది సంతోషమైన కబురు గదూ! ముసలికాలానికి ముచ్చట్లు! కర్ణమంత్రాల కాలానికి కామతంత్రాలు! ఇవి లోకరివాణ్ణి! కొత్త ప్రీయం, వేడిరుచి! ఈపాతపెళ్ళాలు మరెందుకు! మలిపెళ్ళాం మామిడిపండు! అయితే ఎంతట్లో పడుతుందన్నాడు మీకు ఈద్వికళత్రమహారాజయోగం?

‘ఇంకా మరో దశపోతే జరుగవచ్చు నన్నాడు?’

సరి! యాభై పొలిమేరనా? అప్పటికి మీముసలి పీడరు పోతాడు, వాడి చార్జీ మీరు అందుకుంటారు కాబోలు! అప్పటికి మీ రెక్కడో యీజ్యోతిష్కుడెక్కడో! మును పెనడో మామ నాలుగేళ్ళలో అన్నాడేమో? అప్పుడే నాయొక్క గ్రహాలు మారి పోయేయా యేమిటి? లేకపోతే నామారక గ్రహాలన్నీ వీడిని చూచి మారు మూలలంట దాగుతున్నాయా? పిల్లలనుగురించి యేమైనా చెప్పేదా?

‘ఏమి చెప్పితే నేం! నీకు నమ్మకం లేనప్పుడు?’

అలాగు కాదు! వాడియొక్క దగాశక్తి చూద్దాం చెప్పండి!

‘మన రుక్మిణికి గొప్పధనం ఉన్న సంబంధం దొరుకుతుందిట!’

మన శాఖలో అల్లా పోరోహిత్యుడులా గుంటాడు, వాడు తప్ప మరెవరూ గొప్పవాడు కనబడలేదు! వాడి కొడుక్కి యిచ్చియండి! గొప్పసంబంధం అవుతుంది పిల్లకి! అయినా యీగొప్పసంబంధాలంటే నాకు ఒళ్ళుమంట! కోడలు వస్తుందనగానే ఆవున్నమట్టుకు పిప్పీ పిసరూ అత్తగారు తనపేర రాయించేసుకుంటుంది! కొడుక్కి నెత్తికి చేతులే! కోడలు కాలుపెట్టిన దగ్గరనుంచీ ఆడబ్బన్న అత్తగారు సాధించడం మొదలెడుతుంది! అవిడె ఆడింది

అటా, పాడింది పాటా! ఏమంటే డబ్బున్నాది నాయివ్వు! ఇలాంటి సంబంధాలకన్న ఎకరగూరు లోనో, కాళీమట్టిలోనో స్వతంత్రంగా రవ్వారవ్వు లేకుండా యాభైరూపాయిలైనా తెచ్చుకుంటూన్న వాడికి యిచ్చేస్తే మేలుగాని యీడబ్బున్న సంబంధాలంటే నాకు తలనొప్పి! అల్లా పింఛినీఇంజనీరు అప్పు సప్పు చేసి నాలుగువేలు ఖర్చుపెట్టి పెద్ద సంబంధం అని పెళ్ళిచేసేడు! యిరవైమంది ఉన్న యింట్లో పడేసేడు! తాను కార్లు చాచేసేడు ఆప్పులతో! ఇక పిల్ల సంగతా! దాన్ని అత్తవారు నూరుకొని తాగే న్నూన్నాట! ఆపిల్లకి నోటమాట లేదు, కళ్ళచూపు లేదు, ఎప్పుడూ ఒదిగి ఒదిగి బెదురులేడిలాగు ఉంటుంది! అందుచేత, నేనుబ్రతికి ఉండడమే ఉంటే గొప్ప సంబంధం అన్నమాట కానివ్వనను కొండి! ఇంకా మరేమిటిచెప్పేడు!

మనపెద్దబ్బాయికి బాగా చదువువస్తుందిట,

మీకు చదువువచ్చి యింత విద్యమృణించేము; వాడు చదువుకొన్నతర్వాత ఇంకా విరగబడబోతాము! మీకాలంవార్లే ఇలాగు దిక్కులేక దేవులాడుతూఉంటే, ఇంకాముందు వచ్చేనాళ్ళకు గతేమిటిఉంది? ముల్లలు ముప్పైతుకుంటూఉంటే పీర్లకు పంచదార యొక్కడి నుంచి వస్తుంది?

నాకు పంచాననయోగం ఉన్నదిట! మకో అయిదారేళ్ళు పోయినదగ్గరనుండీ మంచి ప్రభగా ఉంటుందనీ, అప్పుడు చాలా రాబడీ ధనార్జనా ఉంటుందనీ చెప్పేడు?

అలాగా! ఇప్పటి ప్లీడర్లందరూ అప్పటికి స్వర్గస్థులైపోయి కట్టలన్నీ మీమీద పారేస్తారా యేమిటి? లేకపోతే కట్టలకి కార్లు వస్తాయా, పూర్వం కొండలకి రెక్కలు వచ్చినట్లు? మీకు పంచాననయోగం నాకుకాలసర్పయోగం చాలాకాలంనుంచీ పట్టిఉన్నాయి! మరేమిటి కొట్టేడు?

తర్వాతకొంతకాలానికి ఈ ఉద్యోగ పరివర్తన జరిగి ఏ జమిందారీలోనో మంచి రాబడిన్నీ అధికారమున్నూఉన్న దివానుగిరీలాంటి ఉద్యోగంకూడా అవుతుందన్నాడు! అప్పట్లోనే వాహనయోగము, రాజసన్మానము, స్థానచలనము, కలుగుతాయట!

ఓహో! మీకోసమేనా యిప్పుడు జమిందార్లందరూ తల్లడిల్లి పోతున్నారు! నేను వేసుకుంటానంటే నేను వేసుకుంటానని ఒకరిమీద ఒకరు పోటీకి వస్తున్నారు! మీరువెళ్ళి చక్కబెడతారనే కాబోలు వాళ్ళిప్పుడు అప్పులుచేసేసి గ్రామాలకి గ్రామాలూ, తనఖాలూ తాకట్లూ పెట్టేస్తున్నారు! ఎవడికండీ పట్టింది అంత దరిద్రం, మిమ్మలిని దివాంజీగా తీసికెళ్ళడానికి! అసలులో బ్రాహ్మణజన్మ! అందులో వైదికపుజాతి! అందులో ప్లీడరువృత్తి! ఆవృత్తిలో అడుగుమెట్టు! ఎవడికి కావాలండీ మీరు! ఏపింఛినీమేస్త్రీతో, ఏనర్తిలెక్కో, ఏరిశైర్లు సబు జడ్జియో, ఏకోడిగుడ్లు తినేవాడో గొర్రెలు తినే వాడో, ఎవడో ఒకడు చెన్నపట్నంలోనే సిఫార్సు చేయించేసుకొని దిగిపోతాడుగాని మిమ్మలిని చూచే వాడెండండీ! ఏమో అవుతుంది కాబోలు దివాను పని! ఏ యానువారపుపేటకో ఏ ముష్టిఅగ్రహారానికో మిమ్మలిని రాజసన్మానంకోసం తీసుకొని వెళతాయి కాబోలు మీ గ్రహాలు! ఈ చుట్టుపట్ల ఉన్నాయికావూ ఈపూటకిఉంటే ఆపూటకులేని జమిందారీలు! అప్పిస్తే దివానుపని యిస్తారు! మీ ఆమ్మగారిని అప్పు యివ్వమనండి, మీరు దివానుపని చేతురుగాని! పాడుకోటలో ప్రభుహోదా చెలాయించవచ్చును! రాజుగారు తిరిగివచ్చినతరువాత దివాను గారు ఆ సవారీలో ఎక్కవచ్చును! తోటాలు లేని తుపాకీపట్టుకొని ఉద్యోగంలేని బంట్రోతు వెనకాతల యీడిగిలబడి నడుస్తూఉంటే మాస్యాలు లేని చాకళ్లు సవారీమోస్తూఉండగా పనిలేని గుంటలు ప్రక్కలంట పరిగడుతూఉంటే ఇలాగు రాజలాంఛనాలతో దివానుగిరీ చెలాయింతురుగాని!

ఆహా! వాడికంటే మలిపోయింది కాని మీ రెలాగు నమ్మేసేగండి! దినానుపనులు చాట్లప వేలాడు తున్నా యనుకొన్నారా దులిచేసి తీసుకొందుకి! పాపము, కట్టేనున్నారు కాబోలు ఆకాశసాధాలు! ఏదో పెద్దజమిందారీలో దివాంతీగా జొరబడి ఏదో మిషపెట్టుకొని అటూయిటూ తిరిగి హుజూరులో భత్యాలూ, లోసఫరులో సప్లయలు మస్తుగా కొడదా మనుకొంటున్నారు కాబోలు! జరగని దానికి యీచిల్లర జమిందారీ లెదుకు? ఏమైనూలో, ఏ హైదరాబాద్, అటువంటి ఏ స్వతంత్రరాజ్యం లోనో దివానులైపోతారనే అనుకుంటూఉండండి! మనస్సులో పాలుత్రాగడానికి జిల్లేడాకు దొప్పల ప్రారబ్ధమేమి? \* \* \*

అయితే మాతృనూరకం యెప్పుడన్నాడు?

‘ఇంకా గెండుగళలు జరిగిపోవాలన్నాడు?’

అనడూ! ఆవిడె తలుపుసంసుంచి మాస్తూ శక్తి లిస్తూ మీమాటలన్నీ చెవలపిల్లిలాగు వింటున్నా దని పసిపట్టేడు! ఏమైనా తభావతు చెపితే పేడనీళ్లు పోనేసి దూలగుండాకు రానేసి చీపురుకట్టతో వెంట తరుముతుందని తెలుసును.

అయితే మీరు దివానుపని ఆవుతుంటా! ఆహా! ఏమి అదృష్టమండీ! మనపిల్లలని దివాను గారి పిల్లలని అంటూ ఎత్తుకుంటూఉంటారు కాబోలు! ఆవుతు గాని, వాకు యీవూరువచ్చి యెన్నాళ్లైందో తెలు సునా? నెల్లాళ్లైంది! ఎలాగు తెలుసునా! గోజూ చేరువునుంచి స్నానంచేసివస్తూ కనపడుతున్నాడు! ఎందరిళ్లలో తిప్పవేసి యీజాతకాలు చెప్పుకున్నాడో తెలుసునా? ఇదివరకు అయిదుగురి యిళ్ళలో అయి దుగురికి దివానుపనులు ఇచ్చివచ్చేడు! మనది ఆకో యిల్లు! ఎక్కడనుండి ఊడిపడతాయో గాని ప్రతీ వాడికీ దివానుపనే! ప్రాక్టీసులేని ప్రతీస్టేడరుకీ ముక్తిపడవే! మీ రెలాగు నమ్మేసి పొంగిపోయి

వాడిచేతులో దోనెదురూపాయిలు పోనేసేరండి! నాకు చిత్రమాతుంది!

‘నేనూ అలాగే అన్నాను! ఈ కాలంలో మాలాంటివాళ్లకు రాజకీయోద్యోగా లెక్కడ, అని నేనంటే వాడొక లెక్కరుకొట్టి కథచెప్పేడు!’

ఏమిటి చెప్పేడు?

“అయ్యా! మనుష్య బలములో ఏమున్నదండీ? గ్రహబలమే బలము! ఇవాళ ముస్టివాడు రేపు రాజు కావచ్చును! ఇవాళ రాజు రేపు ముస్టివాడు కావచ్చును! పెద్ద చదువులు చదువుకున్నవాడు నిర్ధనుడు కావచ్చును! నిక్షరకుక్షీ లక్షాధికారి కావచ్చును! మీవూరు సొట్టకోమటి నికానీగాడైనా నిఖంగా రెండులక్ష లార్జిం చేడా లేదా? అంలెందుకు? ఇక్కడ పెద్ద స్టేడరు మీకన్న ఏవిధంగా గొప్ప వాడో చెప్పండి? మీయీడు, మీజోడు, విద్య యెక్కువా, బుద్ధియెక్కువా? కాని ఆతడు తారా జివ్వలాగు మీదికి లేచిపోయేడా లేదా? మీరింకా అడుగు మెట్టున అంటిపెట్టుకొని ఉండడము మీదిన ముల సామాన్యంగాక మరేమిటి? అందుచేత, ఎంత దిగ్గంతులైనా వారి కలిమికి కారణము గ్రహబలమే గాని మనిషిలోలేదు! కాలం కర్మం కూడితే ఎటు వంటివాడైనా గొప్పవాడై పోతాడు! గ్రహబలమే దైవబలమనుకొండి! రాసు ఉండాలిగాని ఎన్నివింత లైనా జరుగుతాయి! ఎట్టి అసాధ్యాలైనా సాధ్యాలవుతాయి! స్వప్నమం దనుకోనివికూడా సంభ విస్తాయి! అయితే మనరాసు బాగున్నప్పుడు ఇదంతా మన ప్రయోజకత్వమే అనుకుంటాము! గోజూలు బాగులేకపోతే గ్రహాలవైపు తిరుగుతాము గాని గోజూలు బాగుంటే స్వానికీ స్వశక్తి సామ ర్థ్యాలే కారణమని నమ్ముతాము! అలాంటివాళ్లకి యెప్పుడో గ్రహాలు తిప్పికొడితేనే గాని కంటిపార విడదు! పని బద్ధులు అయిపోయి సంచీ భుజాన్న వేసుకొని చచ్చులాగు కూరలు కొనుక్కోనే సబు

ఇన్నపెక్టరుకీ, ఇన్నపెక్టరుగా ప్రమోషను అయినట్లు అప్పుడే ఆర్డరు అందిన సబు ఇన్నపెక్టరుకీ కంటిపార లలో ఎంత తేడాఉంటుంది? వాడికి ప్రతివంకాయ లోనూ గ్రహాలే కనబడుతూ ఉంటాయి! వీడికి ప్రతివస్తువులోనూ జార్జి చక్రవర్తిగారి కిరీటాలు ధరించిన తన బొమ్మలే కనబడుతూ ఉంటాయి! అందుచేత గ్రహబలము చేయలేని దేదీలేదు! పూర్వము మీవంటి అపనమ్మకపువాడి కొకడికి ఎవడో గొప్ప జ్యోతిష్కుడు ఫలానారోజున నీకు రాజ సన్మానం జరిగి మహోన్నతపదవి సంప్రాప్త మాణుం దని చెప్పినాడట! వీడుమాత్రం నమ్మలేదట! మీకు మిక్కిలి ఆ చెప్పినరోజున రాజుగారిని కొట్టి రాజు గారికాగ్రహం పుట్టినే వీడిజ్యోతిష్యం ఏమి ఆవు రుందో చూద్దామని నిశ్చయించి అలాగే రాజుగారు సభత్రిపు నిండుకొలుపున సింహాసనం మీద కూర్చొని యుండగా వీడు చరచర లోపలికి వెళ్లి ఫడాలన రాజుగారి దవడమీద ఆచిపెట్టి లెంపకాయకొట్టి నాడట! లెంపకాయ కొట్టగానే రాజుగారి తల పాగా క్రిందపడిపోయిందట! దానిలో పెద్ద నాగు పాము ఉండి పాగా క్రిందపడగానే అది బుస్సుమని వైకి వచ్చిందట! అప్పుడు రాజసేవకులు దానిని సంపివేసినారట! సభవారున్ను రాజుగారున్ను వీనిని చూచి ఇంత అద్భుతంగా పాగాలో పామున్న సంగతి పోల్చుకొని ధైర్యముగా వచ్చి ప్రాణం రక్షించినాడని చాలా సంతోషించి గౌరవించినారట! రాజుగారు వెంటనే వారికి మంత్రిపదవి యిచ్చినారట! ఆత గాడు చెప్పేడు!

మరేం! రేపు మధ్యాహ్నం కోర్టుకు వెళుతూనే మీకలెక్టరునో జడ్జి నో ఒక్క లెంపకాయ కొట్టేసి రండి! అప్పుడు మీకే కాసండా మీకు చెప్పిన జ్యోతిష్కుడికి కూడా గాజసన్మానము, స్థానచల నము, ఉద్యోగపరిపర్తనము, అన్నీకూడా సంప్రా ప్తమౌతాయి! ఆయ్యో అమాయకపు బ్రాహ్మణుడా!

మనవాళ్లు ఈపాటి కథలు కల్పించలేరండీ! మీరు కోజ్జాచ్చదివేసవలలూ నాటకాలూ ఏమిటండీ? మనిషియొక్క ఊహనుబట్టి చమత్కారంగా ఇట్టి కథలు కల్పిస్తారు గాని దివాను పనులు ఇప్పించడం, కట్టలు లాక్కురావడం, ఇవేనా గ్రహాలకు పని? ఇంతకూ మీరు నమ్మడానికి నాకాశ్చర్యంవేస్తుంది! ఇనివరకు చేగీతలవెరి! ఇటీవల ఈబాతకాలవెరి! పూర్వం కొన్నాళ్లు మంత్రాలవెరి! మొదటినుండి కొసదాకా సాలిగ్రామాలవెరి! తంత్రాలంటే సరే సరి! ఎవడైనా ఈచేతిలో రూపాయి ఆచేతిలోనికి తెప్పిస్తే వాడేవో గొప్పసిద్ధుడని మీకు నమ్మకం! అలాంటివాళ్లకు అయిదేసి రూపాయిలు యిచ్చేనే వారు! కర్ణపిశాచాలు ఉన్నాయని కొందరు, తలు చుకున్నది చెప్పేస్తామని కొందరు, చెయ్యిమంచి చక్రంవేస్తామని కొందరు, ఇలాగు మిమ్మలిని టోపీ వెయ్యనివాళ్లులేరు! మీదగ్గిర డబ్బులాగనివాళ్లులేరు! తొడలో మచ్చ ఉన్నాడని ఎవడో చెప్పేడని ఆ వేళ పొంగిపోయి పుంజెను రూపాయిలు యిచ్చే నేరు గదా మిమ్మలిని ఏమిటంటే తప్పుఉంది? దెయ్యున్ని చూసేనని చెప్తే దేవతాదర్శనమైనంత సంతోషం! కాని, బాగా చదువుకొన్న పండితుడో లేక శాస్త్రజ్ఞునాకో వస్తే కాతరు లేరుగదా! కాణీ ఆయినా యివ్వరు! పాపం! మీకు ఏమి త్రాలూ పారేయికావు! ఏసిద్ధులూ సిద్ధించేయికావు! ఏ ఉపాసనలూ ఉద్ధరించేయికావు! దేవిప్లనైనా నుల భంగా కడుపులో చల్ల కడలకుండా ధనార్జన జరుగు తుండేమోనని, కుంమకికుందూ ఒక్కమారువచ్చి పడిపోతుండేమోనని, ఏ ఆశ్రమమో కాలనేమిలాగు కల్పించుకొని కాలక్షేపము చేయవచ్చుననీ, చాలా ప్రయత్నాలు చేసేయగాని సాగలేదు! మంత్ర తంత్రాలుమర్ధనా చేసి మానేసేయ! లాటరీలకుకట్టి విను కెత్తిపోయినారు! సాలిగ్రామాలు సంపాదించి సంచులు నింపేసేయ! పాతుడు గురించి వాడి ధర్మమా అని యెవమా ఆశపెట్టలేదు గాని లేకపోతే యీపాటికి

రెండుమూడు నూతులు తవ్వించవలసినవారే! భిర్త హరి చెప్పినట్లు 'నిధియను శంక భూతలము నిచ్చలు త్రవ్వితీ' అన్న మోస్తరుగా చేసేరు. ఫలం దానిలో చెప్పినట్లే అయింది! ఇకను ఇప్పుడు జాతకాలమీద పడ్డారు! ముందుముందు గురుడో శనో ఎవడోవచ్చి పిలకపట్టుకొని యెత్తేసి పట్టాభిషేకం కట్టేస్తాడని చెప్పిన వాడికల్లా నమస్కారాలుపెట్టి నాలుగూ అయిదూ దాఖలు చేసుకుంటున్నారు!

ఇలాంటి దాబులరాయళ్లని పెట్టుకొని గురుకులో శనీ, శనిలో శుక్రమా, ఆ ఆస్తమానమూ కూర్చుంటారుగదా ఏమిపని యిది! ఎందుకొచ్చింది? కూతుకు పనికొస్తుందా, గుడ్డం పనికొస్తుందా? ఇదివరకు అగారు పార్టీలు అరుసుమీద పడుకొనేవాళ్లు! ఇప్పుడు అరుసుమీద కుక్కలు సందడిగా పార్టీ

వాళ్ల అలికిడేలేదు! ఇలాగు రాబడి సన్నగిల్లిపోతూ ఉన్న ఈరోజులలో ఇదో దూబరాఖర్చు ఎందుకు పెట్టేస్తూఉంటారు? మనజాతకాలు మన ముఖాల మీదనే వ్రాసిఉన్నాయి! నేను చెప్తాను వినండి! ఈయింట్లో ఉన్నంతకాలం మీకు మనస్వస్థతఉండదు! ఈపృథ్విలో ఉన్నంతకాలం మీకు రాబడి ఉండదు! ఈరెండు ఇలాగుఉంటే మీకు ద్వికళత్ర యోగంకాదు, త్రికళత్రయోగం కూడా పడుతుంది! ఇక ఉద్యోగ పరివర్తనమా! గురుకులో శని రాని య్యండి, శనిగాడు. శుక్రుడిని భుజాలమీద గుర్రపు పాదు వేసుకొని మీకచేసేసావిట్లో నాట్యమాడ నియ్యండి; మీకు ఈ ఉద్యోగముపోదు! మరొక ఉద్యోగంకాదు! ఎందుకు వృధాగా డబ్బు వాళ్ల క్రింద విరజల్లుతారు! ఇక చాలించండి ఈ జాతకాలనెత్తి.

